

मुंबई शहर व मुंबई उपनगर या जिल्हयांच्या ठिकाणी  
जिल्हा सांख्यिकी कार्यालय स्थापन करणेबाबत व  
त्यासाठी आवश्यक ती पदे निर्माण करणेबाबत.

## महाराष्ट्र शासन

### नियोजन विभाग

शासन निर्णय क्र.डीएसओ-६५१०/प्र.क्र.१४२/का-१४२६

मंत्रालय, मुंबई-४०० ०३२

दिनांक : १७ नोव्हेंबर, २०१२

वाचा :- शासन निर्णय, नियोजन विभाग क्र.आरओडी-११०५/प्र.क्र.१६२/का-१४२६,  
दि.१८ मार्च, २००६

### प्रस्तावना :

अर्थ व सांख्यिकी संचालनालयाच्या अधिनस्त राज्यातील एकूण ३५ जिल्हयांपैकी ३३ जिल्हयांमध्ये जिल्हा सांख्यिकी कार्यालये कार्यरत आहेत. मुंबई शहर व मुंबई उपनगर या दोन जिल्हयांसाठी स्वतंत्र जिल्हा सांख्यिकी कार्यालये कार्यरत नाहीत. महाराष्ट्र राज्याच्या एकूण लोकसंख्येपैकी जवळपास एक अष्टमांश लोकसंख्या मुंबई शहर व मुंबई उपनगर या दोन जिल्हयात रहात असून त्यांची भौगोलिक रचना इतर जिल्हयांच्या मानाने भिन्न व मुख्यत्वे करून नागरी स्वरूपाची आहे. या दोन जिल्हयांतील योजना तयार करण्यासाठी आणि आर्थिक व धोरणात्मक निर्णय घेण्यासाठी शासनास या क्षेत्राची तपशीलवार अशी सांख्यिकीय माहिती वारंवार लागते. परंतु यासाठी स्वतंत्र अशी यंत्रणा नसल्याने या दोन जिल्हयांची फारच थोडी सांख्यिकीय माहिती उपलब्ध आहे. या दोन जिल्हयांना राज्याच्या औद्योगिक व आर्थिक विकासामध्ये अत्यंत महत्वाचे स्थान आहे. त्यामुळे भविष्यकालिन नियोजनाबाबत धोरणात्मक निर्णय घेण्याच्या दृष्टीने माहिती नियमितपणे व शिस्तबद्ध पद्धतीने उपलब्ध व्हावी यासाठी मुंबई शहर व मुंबई उपनगर या दोन जिल्हयांकरीता स्वतंत्र जिल्हा सांख्यिकी कार्यालये स्थापन करण्याचा प्रश्न शासनाच्या विचाराधीन होता.

### शासन निर्णय :-

मुंबई शहर व मुंबई उपनगर या जिल्हयांच्या ठिकाणी अर्थ व सांख्यिकी संचालनालयाच्या अधिपत्याखाली जिल्हा सांख्यिकी कार्यालये स्थापन करण्यास या शासन निर्णयाव्दारे मंजूरी देण्यात येत आहे. सदरहू दोन कार्यालयांकरिता खालील तक्त्यात

दर्शविलेली निरनिराळ्या संवर्गातील अस्थायी पदे निर्माण करण्यासही शासनाची मंजूरी देण्यात येत आहे. सदर पदे ही अर्थ व सांख्यिकी संचालनालयाच्या संदर्भाधीन शासन निर्णयान्वये आढाव्यानंतर मंजूर करण्यात आलेल्या आकृतिबंधा व्यतिरिक्त असतील.

अ. क्र.	पदनाम	वेतनश्रेणी (ग्रेड पे) (रूपये)	मंजूर पदे मुंबई शहर मुंबई उपनगर	
१	जिल्हा सांख्यिकी अधिकारी (वर्ग-२)	९३००-३४८०० (४४००)	१	१
२	संशोधन सहायक	९३००-३४८०० (४३००)	१	१
४	सांख्यिकी सहायक	५२००-२०२०० (२४००)	४	४
५	अन्वेषक	५२००-२०२०० (२०००)	२	२
५	लिपिक	५२००-२०२०० (१९००)	१	१
६	वाहनचालक	५२००-२०२०० (१९००)	१	१
	<b>एकूण</b>		१०	१०

२. वाहनचालकाचे पद हे वाहन खरेदीस शासनाची मान्यता प्राप्त करुन वाहन प्रत्यक्षात उपलब्ध झाल्यानंतर भरण्यात यावे.

३. जिल्हा सांख्यिकी अधिकारी यांना त्यांच्या कार्यालयाचे कार्यालय प्रमुख तसेच आहरण व संवितरण अधिकारी म्हणून घोषित करण्यास शासनाची मंजूरी देण्यात येत आहे.

४. उपरोक्त बाबीवर होणारा खर्च "मागणी क्र.ओ-८, ३४५४, गणना सर्वेक्षण व सांख्यिकी, ०२ सर्वेक्षण व सांख्यिकी, ११२ आर्थिक सल्ला व सांख्यिकी (०३) (०१३) नवीन जिल्हा सांख्यिकी कार्यालयाची स्थापना (३४५४ ०४६५) योजनांतर्गत" या लेखाशिर्षाखाली खर्ची टाकण्यात यावा.

५. हा शासन निर्णय वित्त विभागाच्या अनौपचारिक संदर्भ क्र.४/१२/व्यय-८, दि.५/१/२०१२, अनौपचारिक संदर्भ क्र.९/१२/विसु, दि.११/१/२०१२ तसेच उच्चस्तरीय सचिव समितीच्या दि.८ ऑगस्ट, २०१२ रोजी झालेल्या बैठकीत देण्यात आलेल्या मान्यतेनुसार निर्गमित करण्यात येत आहे.

६. हा शासन निर्णय महाराष्ट्र शासनाच्या वेबसाईटवर उपलब्ध करण्यात आलेला असून त्याचा संगणक सांकेतांक क्र.२०१२११२०१६११३९३७१६ असा आहे.

महाराष्ट्राचे राज्यपाल यांच्या आदेशानुसार व नांवाने,

( प्र.गं.मेस्त्री )

उप सचिव, महाराष्ट्र शासन

प्रत,

- १) महालेखापाल (लेखा व अनुज्ञेयता), महाराष्ट्र-१/२, मुंबई/नागपूर
- २) महालेखापाल (लेखा परिक्षा), महाराष्ट्र-१/२, मुंबई/नागपूर
- ३) सर्व सह सचिव/उप सचिव/अवर सचिव, नियोजन विभाग, मंत्रालय, मुंबई-३२.
- ४) संचालक, अर्थ व सांख्यिकी संचालनालय, मुंबई.
- ५) संचालक, लेखा व कोषागारे संचालनालय, मुंबई.
- ६) जिल्हाधिकारी, मुंबई शहर / मुंबई उपनगर
- ७) सह संचालक, अर्थ व सांख्यिकी संचालनालय, प्रादेशिक कार्यालय, कोकण भवन, बेलापूर, नवी मुंबई.
- ८) अधिदान व लेखा अधिकारी, मुंबई /वांद्रे (पूर्व)
- ९) जिल्हा सांख्यिकी अधिकारी, मुंबई शहर /मुंबई उपनगर, व्दारा-अर्थ व सांख्यिकी संचालनालय, मुंबई.
- १०) वित्त विभाग/व्यय-८/विसु-१/अर्थसंकल्प-१६, मंत्रालय, मुंबई-३२.
- ११) सामान्य प्रशासन विभाग (का-१४ अ/का-१२/का-१६ ब), मंत्रालय, मुंबई-३२.
- १२) नियोजन विभागातील सर्व कार्यासने, मंत्रालय, मुंबई-३२
- १३) निवड नस्ती, का-१४२६, नियोजन विभाग.